

اسلامی معاشرے کی بازیافت کا چینچ

خرم مراد/ترجمہ: عبدالسلام سلامی

اسلامی معاشرے کا کیا مطلب اور مفہوم ہے؟ اس کی کیا خصوصیات ہونی چاہئیں اور معاشرتی و اخلاقی اعتبار سے اس کو کیسا ہونا چاہیے؟ جب تک ذہن میں اس معاشرے کا تصور واضح نہیں ہوگا، اس کے قیام کی جدوجہد اور مقصد کی تکمیل بے سمت رہے گی۔ اس کے ساتھ ہی ہمیں یہ جائزہ بھی لینا ہوگا کہ جب یہ معاشرہ قائم تھا تو اس میں کب، کہاں اور کس قسم کی خرابیوں نے جنم لیا..... اور اس وقت دنیا میں جہاں جہاں اس سے ملتا جلتا معاشرہ قائم ہے، وہاں ایک مثالی اسلامی معاشرے کے مقابلے میں کیا تبدلیاں اور فرق پایا جاتا ہے۔ اس جائزے کے نتیجے میں ان خرابیوں، تبدلیوں اور فرق کو دور کرنے کے اقدامات تجویز کیے جاسکتے ہیں۔ اس کے بعد آخری مرحلے پر اصل مقصد کا حصول اور مسلم دانشوروں کے سامنے طریق کار اور لائچ عمل پیش کرنے کا کام ہوگا۔

اسلامی معاشرے کی بنیادیں

- نظریاتی معاشرہ: اسلامی معاشرے کی ابتدائی خصوصیت یہ ہے کہ وہ ایک نظریاتی معاشرہ ہے۔ یہ معاشرہ کسی بھی خاص نسل، زبان، علاقے یا تہذیب و ثقافت کی بنیاد پر تشکیل نہیں پاتا بلکہ ایک نظریے کی بنیاد پر ظہور میں آتا ہے۔ یہ نظریہ اسلامی درحقیقت رضاۓ الہی کے حصول کا نظریہ ہے۔ اسلامی معاشرے کی یہ بنیاد جو دنیا میں کسی بھی جگہ نظر نہیں آتی، زبان، علاقے اور نسل پرستی کے تمام بتوں کو کاری ضرب لگاتی ہے۔ اس معاشرے میں شامل ہونے کے لیے صرف اسلامی نظریے کو قبول کرنے اور اس پر عمل کرنے کی ضرورت ہے۔ اسلامی معاشرے میں شامل ہونے کے بعد فرد کی تمام وفاداریاں، صرف اور صرف خالق کائنات کے ساتھ وابستہ ہو جاتی ہیں۔

● انسانیت کی رہنمائی: اس معاشرے کی دوسری خصوصیت ایک واضح مقصد کی سمت انسانیت کی رہنمائی ہے اور اس مقصد کی نشان دہی واضح طور پر قرآن حکیم میں کی گئی ہے۔ اللہ تعالیٰ نے حضرت ابراہیم علیہ السلام سے فرمایا کہ: ”میں تجھے سب لوگوں کا پیشوادا بنانے والا ہوں“۔ (البقرہ ۱۲۲:۲) گویا انسانوں کی قیادت اور ایک منزل کی جانب ان کی رہنمائی اس معاشرے کا دوسرا بنیادی مقصد ہے۔ یہ مقصد اس وقت سے اسلامی معاشرے کے سامنے ہے، جب دنیا میں پہلا اسلامی معاشرہ وجود میں آیا۔

حضرت عمر بن عبد العزیزؓ کے دورِ خلافت میں ایک علاقے کے گورنر نے خلیفہ کو خط لکھا: ”غیر مسلموں کے بڑی تعداد میں مسلمان ہونے سے جزیے کی آمدی کم ہوتی جا رہی ہے۔“ خلیفہ نے جواب دیا: ”نبی کریم صلی اللہ علیہ وسلم کو حق و صداقت کا پیام برپا کر بھیجا گیا تھا تاکہ سچائی فروغ پائے۔ انھیں تحصیل دار بنا کرنیں بھیجا گیا تھا کہ لوگوں سے رقم جمع کرتے رہیں۔“ حضرت عمر بن عبد العزیزؓ کا یہ جواب اسلامی معاشرے کے اس بنیادی مقصد کی تائید کرتا ہے کہ اس معاشرے کو انسانیت کی رہنمائی کا فریضہ سونپا گیا ہے۔ یہ ایک ایسا معاشرہ ہے جو اپنے لیے نہیں بلکہ دوسروں کے لیے زندہ رہتا ہے۔

● عدل اجتماعی: ان نکات کو سامنے رکھا جائے تو اسلامی معاشرے کی مزید خصوصیات کا علم ہوتا ہے، اور ان میں سب سے اہم یہ ہے کہ یہ معاشرہ عدل و انصاف پر بنی معاشرہ ہے: ہم نے اپنے رسولوں کو صاف صاف نشانیوں اور ہدایات کے ساتھ بھیجا، اور ان کے ساتھ کتاب اور میزان نازل کی تاکہ لوگ انصاف پر قائم ہوں۔ (الحدید ۲۵:۵)

قرآن کا یہ فرمان انبیاء کے کرام کی بعثت اور آسمانی کتابوں کے نزول کا مقصد یہ بتاتا ہے کہ انسانوں کے لیے ایک ایسا نظام حیات تشکیل دیا جائے، جس میں انفرادی اور اجتماعی معاملات اور ایک فرد کی پوری زندگی انصاف کے اصول کے تابع ہو۔ اس سے واضح ہوتا ہے کہ اسلامی معاشرے میں زندگی کے ہر شعبے میں عدل و انصاف کو بنیادی اہمیت حاصل ہے۔

اسلام کے ابتدائی دور میں جن لوگوں نے اس مثالی معاشرے کی بنیاد رکھی، انھوں نے عدل و انصاف کے اس بنیادی فلسفے کو نمایاں رکھا۔ خلیفہ اول حضرت ابو بکر صدیقؓ اور خلیفہ دوم

حضرت عمر فاروقؓ نے زمام حکومت سنبھالنے کے بعد فرمایا: ”جو شخص مظلوم ہے وہ سب سے زیادہ طاقت ور ہے اور جو ظالم ہے وہ سب سے کمزور ہے۔ اس وقت تک جب تک ظلم کا خاتمہ نہ کیا جائے اور مظلوم کے حقوق نہ دلوائے جائیں“، اب یہ بات واضح طور پر سمجھی جاسکتی ہے کہ عدل والنصاف، معاملات کی شفافیت اور توازن اسلامی معاشرے کی بنیادی خصوصیات ہیں۔

کمی زندگی میں چند صحابہؓ، رسولؐ اکرمؐ کے پاس آئے اور کفار کے جبر و تشدد اور ظلم و ستم کی شکاپت کی۔ حضرت خباب بن الارتؓ فرماتے ہیں کہ ”آپؐ کعبہ کے سامنے میں چادر سر کے نیچے رکھ کر لیٹیے ہوئے تھے (اُس زمانے میں مکہ والے بے پناہ ظلم و ستم مسلمانوں پر توڑ رہے تھے)۔ ہم نے آپؐ سے عرض کیا کہ: ”آپؐ ہمارے لیے اللہ کی مدد طلب کیوں نہیں کرتے؟ آپؐ اس ظلم کے خاتمے کی دعا کیوں نہیں کرتے؟“ (آخر یہ سلسلہ کب تک دراز ہوگا؟ کب یہ مصالح ختم ہوں گے؟) حضورؐ نے یہ سن کر فرمایا: ”تم سے پہلے ایسے لوگ گزرے ہیں کہ ان میں سے کسی کے لیے گڑھا کھودا جاتا، پھر اسے اس گڑھے میں کھڑا کیا جاتا۔ پھر آرالا یا جاتا اور اس سے اس کے جسم کو چیرا جاتا، یہاں تک کہ اس کے جسم کے دوٹکڑے ہو جاتے، پھر بھی وہ دین سے نہ پھرتا، اور اسی طرح اس کے جسم میں لوہے کے کنگھے چھوئے جاتے جو گوشت سے گزر کر ہڈیوں اور پٹھوں تک پہنچ جاتے، مگر وہ اللہ کا بندہ حق سے نہ پھرتا۔

”قشم ہے خدا کی! یہ دین غالب ہو کر رہے گا، یہاں تک کہ ایک سوار صناء (یمن) سے حضرموت تک کا سفر کرے گا اور راستے میں اللہ کے سوا اسے کسی کا خوف نہ ہوگا۔ البتہ چواہے کو صرف بھیڑیوں کا خوف رہے گا کہ کہیں بکری اٹھانے لے جائیں لیکن افسوس تم لوگ جلدی کرتے ہو۔“ (بخاری)

ایک اور موقع پر آپؐ نے حضرت عدی ابن حاتمؓ سے فرمایا کہ ”ایک وقت آئے گا جب صنعا (عرب کے ایک سرے پر واقع تھا) سے ایک عورت مکمل تک جائے گی اور بالکل محفوظ ہوگی۔ قیصر و کسری کی بڑی بڑی سلطنتوں کے خزانے تم نے دیکھے ہیں، یہ سب میری امت کے ہوں گے۔ ایک وقت آئے گا کہ ایک شخص ہاتھ میں سوتا لے کر نکلا گا اور کوئی اس کو لینے والا نہیں ہوگا۔“

ان واقعات سے پتا چلتا ہے کہ قانون کی بالادستی، قانون کی نظر میں سب کی برابری،

معاشی انصاف اور خوش حالی اس معاشرے کی خصوصیات ہیں، جہاں ایک شخص دوسرے کی خیرات پر زندہ نہیں رہتا اور ہر شخص کو اس کا حق ملتا ہے۔

● انفرادی تشخص کا تحفظ: اس معاشرے کی چوتھی خصوصیت یہ ہے کہ یہاں پر ہر شخص کو انفرادی طور پر پوری اہمیت دی جاتی ہے۔ دوسرے معاشروں میں فرد کی حیثیت نظام کے تابع ہوتی ہے۔ جہاں فرد کی انفرادیت ختم ہو جاتی ہے اور وہ نظام کا ایک پُر زہ بن کر رہ جاتا ہے۔ اس کے برعکس، اسلامی معاشرے کی بنیادی اکائی فرد قرار پاتا ہے۔ قرآن حکیم میں فرد کی اہمیت کو واضح کرنے کے لیے کہا گیا ہے: ”خدا کے سامنے ہر شخص اپنے اعمال کی جواب دہی کا خود ذمہ دار ہوگا۔“ ریاست، معاشرے اور اس نظام کی ذمہ داری یہ ہے کہ وہ اپنے معاشرے کے افراد کو خوش حال رکھے، تاکہ وہ اندر وہی اور بیرونی طور پر روحانی اور جسمانی حیثیت میں مطمئن رہتے ہوئے، خوش اسلوبی سے اپنے فرائض انجام دیں۔

● رنگ و نسل کے امتیاز کا خاتمه: اسلامی معاشرے کی پانچویں خصوصیت یہ ہے کہ وہ انسانیت کے اتحاد پر یقین رکھتا ہے۔ اس کا مقصد یہ ہے کہ اس معاشرے میں مختلف رنگ، زبان، نسل، علاقوں اور تہذیبوں کے افراد شامل ہوتے ہیں اور ان مختلف النسل لوگوں کا آغاز ایک نظریے کی بنیاد پر عمل میں آتا ہے۔ علاقے کی دوڑیاں، زبان کی اجنیابت، رنگ کا فرقہ اور نسل کا امتیاز یہ سب کچھ اس وقت ختم ہو جاتا ہے، جب ایک شخص کلمہ طیبہ پڑھ کر دل کی صداقت سے اقرار کرتا اور گواہی دیتا ہے کہ..... ”اللہ کے سوا کوئی معبد و نہیں اور محمد اللہ کے رسول ہیں۔“ اور جب اس معاشرے کا کوئی فرد اس کلمے کا منکر ہوتا ہے تو خواہ وہ کتنے ہی عرصے سے اس معاشرے میں شامل کیوں نہ ہو، اس کے تمام رشتے کٹ جاتے ہیں اور معاشرہ سے قول کرنے سے انکار کر دیتا ہے۔ یہ امتیاز بھی اسلامی معاشرے کی ایک ایسی خصوصیت ہے جو کسی دوسرے نظام حیات یا انسانی معاشرے میں نظر نہیں آتی۔ فرانس کا رہنے والا ایک شخص بھی بھی جرمن قوم کا فرنہیں بن سکتا، لیکن اسلامی معاشرے میں ہر ملک، علاقے، رنگ، زبان اور نسل کے لوگ شامل ہو کر امت مسلمہ کے فرد بن سکتے ہیں۔ یہ اسلامی معاشرے کی وہ اہم خصوصیات ہیں جو موجودہ دور میں اس منزل کی نشان دہی کرتی ہیں جس کی سمت ہمیں انسانیت کی رہنمائی کرنا ہے، یعنی انصاف پر مبنی معاشرے کا قیام۔

قرآن حکیم میں ارشاد ہے: ”تاکہ دنیا میں انصاف ہو سکے“ (الحدید ۷۷:۲۵)۔ ایک اور جگہ فرمان ہے: ”ہم نے لوہا اُتارا جو (سیاسی طاقت کی علامت ہے)،“ (الحدید ۷۷:۲۵)۔ اس کا مطلب یہ ہے کہ انصاف اس وقت تک قائم نہیں ہو سکتا، جب تک سیاسی قوت ہاتھوں میں نہ ہو۔

اسلامی معاشرے کا احاطہ

اب اس مسئلے کے دوسرے پہلو کا جائزہ لیتے ہیں، یعنی یہ کہ جب اسلامی معاشرہ قائم تھا تو اس میں کب، کہاں اور کس قسم کی خرابیوں نے جنم لیا؟ جب تک ان خرابیوں کی نشان دہی نہیں ہو گی، اس معاشرے کی دوبارہ تعمیر ممکن نہیں۔

● اسلامی اصطلاحات کو فراموش کرنا: اسلامی معاشرے میں پیدا ہونے والی پہلی خرابی یہ ہے کہ ہم اُن اسلامی اصطلاحات کے اصل معنی اور اہمیت کو فراموش کر بیٹھے جو قرآن نے ہمیں دی ہیں۔ دنیا کا ہر معاشرہ اور ہر نظریہ اپنی مخصوص اصطلاحات رکھتا ہے۔ ان اصطلاحات کا ایک خاص پس منظر اور مخصوص معنی ہوتے ہیں اور جو لوگ نظریہ اپناتے ہیں، وہ ان اصطلاحات کو ان کے خاص پس منظر اور معنی کے ساتھ قبول کرتے ہیں۔ اس کے برعکس اگر ایک بار ان اصطلاحات کے معنی اور نظریات فراموش کر دیے جائیں تو رسمی طور پر ان اصطلاحوں کے استعمال کے باوجود مقصدِ گاہوں سے اوجھل ہو جاتا ہے۔ ہمارے یہاں پیدا ہونے والی پہلی خرابی یہ ہے کہ ہم نے اسلام کی ان اصطلاحات کو یا تو فراموش کر دیا ہے یا پھر نظر انداز کر دیا ہے، جو اپنے اندر ایک انقلابی مفہوم اور ہمہ گیریت رکھتی تھیں۔

● ترجیحات میں تبدلی: دوسری خرابی یہ ہے کہ ہم ترجیحات کے پیانا نے اور تناسب کا شعور کھو بیٹھے ہیں۔ ہر نظام اور ہر معاشرے میں مقاصد کے حصول، زندگی کے معاملات کو سنوار کر سرانجام دینے اور اشیا کے بارے میں ترجیحات مقرر کی جاتی ہیں۔ کچھ چیزوں کو نویقت دی جاتی ہے۔ اسلامی معاشرے میں بگاڑ کا عمل اس وقت شروع ہوا، جب ہم نے یہ ترجیحات پس پشت ڈال دیں۔ جو باقی اہم تھیں غیر اہم قرار دے دی گئیں اور معمولی باقی اہمیت اختیار کر گئیں۔ نبی کریمؐ کی حیات طیبہ میں مسجد نبویؐ میں ایک شخص فرض نماز ادا کرنے کے بعد کھڑا ہوا اور اسی جگہ نفل پڑھنے لگا۔ حضرت عمر فاروقؓ وہاں موجود تھے۔ آپ نے اس شخص کو ٹوکرا اور فرمایا کہ پچھلی

قویں اسی لیے تباہ کردی گئیں۔

درachiل بات یہ ہے کہ اہم باتیں، کم اہم باتوں کے ساتھ شامل کر دی گئی ہیں اور جو باتیں غیر اہم ہیں انھیں اہمیت دے دی گئی ہے کیون کہ ان کی ادا گئی سہل ہے۔ اسلامی معاشرے کی اہم باتوں میں ایک بات، اللہ کے دین کے لیے مسلسل جدوجہد ہے۔ یہ ایک سخت اور مشکل کام ہے۔ ہم نے اسے کم اہم بنادیا ہے۔ یوں ترجیحات کا پورا نظام اُلٹ کر رکھ دیا گیا جس سے اسلامی معاشرے کی اساس کو نقصان پہنچا ہے۔

• انقلابی فکر کو فراموش کرونا: ترجیحات کے پیانا کھو بیٹھنے کا نتیجہ یہ تکالا کہ دین کو رسم و رواج، چند اذکار، کچھ رسوم اور نوافل کی ادا گئی تک محدود کر دیا گیا۔ مسلمانوں پر عائد اہم فرائض دینی جدوجہد اور انصاف پرستی معاشرے کا قیام پس پشت ڈال دیے گئے۔

اسلامی معاشرے میں پیدا ہونے والا تیرسا بگاڑ یہ ہے کہ ایک نظریے کے طور پر اسلام کو غالب کرنے اور دین کو پھیلانے کا کام ترک کر دیا گیا۔ ہم یہ احساس ہی برقرار نہ رکھ سکے کہ یہ نظریہ صرف ہمارے لیے نہیں بلکہ پوری دنیا کے انسانوں کے لیے ہے اور ایک داعیانہ اور تبلیغی جذبے کے ساتھ اسے دنیا میں پھیلانا ہے۔ اس انقلابی فکر کو بھلانے کا نتیجہ یہ ہوا کہ ہم مصلحت پسند ہو گئے۔ ہر جگہ اسی رویے سے کام لینے لگے۔

امریکی صدر آئزن ہاور کو واشنگٹن کی ایک مسجد کے افتتاح کے لیے مدعو کیا گیا۔ اسلام کے ابتدائی دور میں کوئی شخص یہ تصور بھی نہیں کر سکتا تھا کہ ایک غیر مسلم سربراہ مملکت کو مسجد کے افتتاح کے لیے بلا یا جائے گا، لیکن یہ ہوا اور اس وجہ سے ہوا کہ ہم اسلام کا مشتری جذبہ کھو بیٹھے ہیں۔ مسجد اللہ کی بندگی اور عبادت کی جگہ ہے۔ مسلم معاشرے میں اسے ایک خاص اہمیت حاصل ہے۔ اس کے تقدس اور اہمیت کو اس طرح نظر انداز کرنا اس خرابی کی ایک مثال ہے، جو تبلیغ دین کے سلسلے میں ہمارے اندر پیدا ہوئی۔

مغربی تہذیب کے اثرات

یہ وہ خرابیاں ہیں جو اسلامی معاشرے کے قیام کے کچھ عرصے بعد پیدا ہوئی شروع ہوئیں۔

• مغربی تہذیب کا غلبہ: گذشتہ دو تین صدیوں سے ہم نے مغربی معاشرے کے

اثرات قبول کرنا شروع کیے اور اس کے تباہ کن نتائج برآمد ہوئے۔ وجہ صاف ظاہر ہے کہ مغربی تہذیب اپنی اقدار، معمولات اور مقاصد میں اسلامی معاشرے کے بالکل بخلاف ہے۔ جب یہ دونوں تہذیبوں ایک دوسرے کے مقابل آئیں تو سیاسی اقتدار اور برتری کی وجہ سے مغربی تہذیب اسلامی معاشرے پر حاوی ہوتی گئی۔ اکثر مسلم ملکوں میں مغربی تہذیب ہی حکمرانوں کی تہذیب تھی۔ اس وجہ سے رعایانے اسے اپنالیا۔ تیرھوں صدی کے آغاز کے بعد مسلم ممالک ایک کے بعد ایک، مغربی سامراجی طاقتوں کے آگے سرگاؤں ہوتے چلے گئے۔ مغرب کے یہ فاتحین، تاتاریوں یا منگولوں کی طرح نہیں تھے کہ حملہ کیا، قتل و غارت گری مچائی، لوٹ مارکی، اور ہر چیز اپنے گھوڑوں کے پروں تلے روندتے چلے گئے۔ مغربی ملکوں سے آنے والے اپنے ساتھ ایک مقصد لے کر آئے تھے۔ وہ اپنی تہذیب اور نظریات کی اشاعت چاہتے تھے۔ انہوں نے نصر حکمرانی کی بلکہ نظریاتی، معاشرتی اور تہذیبی طور پر ان ملکوں کے عوام میں اپنی ہڑیں گھری کرنے کی کوشش کی۔

غیر متوقع طور پر یہ بات تو ان نوآبادیاتی قوتوں کے لیے ممکن نہ ہو سکی کہ وہ مسلمانوں کا مذہب تبدیل کر سکیں۔ وہ انھیں عیسائیت قبول کرنے پر آمادہ نہ کر سکے، لیکن بہر حال وہ ایک ایسی نسل تیار کرنے میں کامیاب ہو گئے، جو اپنے اعتقادات کے بارے میں واضح تصورات نہیں رکھتی تھی، جو قرآن و سنت کے بارے میں شکوک و شبہات میں مبتلا تھی اور جسے اپنے مستقبل پر یقین نہیں تھا۔ مغربی حکمرانوں کی کوششوں سے پیدا ہونے والی اس نسل نے تعداد میں بہت قلیل ہونے کے باوجود، ہر اس جگہ مسائل پیدا کیے جہاں مسلمانوں کی اکثریت تھی یا وہ سیاسی طاقت حاصل کر سکتے تھے۔

یہ نسل مسلمان معاشرے میں وجود رکھتے ہوئے دو ہری خصیت کا شکار ہو کر رہ گئی۔ اس نسل کو گھر پر کچھ تعلیم دی جاتی ہے اور اسکو لوں، کالجوں میں بالکل متناقض نظریات کا درس دیا جاتا ہے۔ مذہب اسے ایک سمت میں بڑھنے کا اشارہ کرتا ہے لیکن مغربی فلسفہ اور نظریات کی بنیاد پر دی جانے والی تعلیم اسے بالکل مخالف سمت کھینچنا چاہتی ہے۔ اس کشکش میں مسلم معاشرے کا فرد اداخل انتشار میں مبتلا ہو جاتا ہے۔ داخلی انتشار کی یہ بیماری پورے مسلم معاشرے میں بہت گھری ہو چکی ہے اور ان ممالک میں حکمرانوں اور مکہموں میں ہڑ پڑھکی ہے۔ ان ممالک میں حکمرانوں اور مکہموں میں اختلاف مستقل حیثیت اختیار کر گیا ہے۔ اس کا نتیجہ یہ نکلا ہے کہ مملکت کے وہ تمام وسائل جو قومی

ترقی کے لیے استعمال ہونے چاہیں تھے، بلاوجہ باہمی کش مکش اور تصادم میں ضائع ہو رہے ہیں۔ یہ صورت حال مغربی تہذیب کے اثرات کی وجہ سے پیدا ہوئی ہے۔

• مغرب کا تصویرِ قومیت: مغربی تہذیب کی چکا چوند اور نظریات کی حکمرانی کی وجہ سے پیدا ہونے والی ایک بڑی خرابی مغربی تصورِ قومیت ہے۔ مسلمانوں کے نزدیک قومیت کا تصور، جو اسلامی نظریے سے وابستہ ہے، جغرافیائی حدود، نسل اور زبان کا پابند نہیں ہے لیکن مغربی تہذیب سے آشنائی کے بعد وہ اسلامی تعلیمات کی روح کو نظر انداز کر کے، مغربی تکالیف میں ڈھلی اصطلاحوں کو اہمیت دینے لگے ہیں۔

‘قومیت’ بذاتِ خود ایک ‘مذہب’ ہے، جو اسلام کے بالکل متضاد ہے، لیکن حقیقت یہ ہے کہ جب ایک شخص مغربی علم کلام کی رو سے ‘ القومیت ’ کا فلسفہ اختیار کرتا ہے تو وہ سچا مسلمان باقی نہیں رہتا، کیونکہ قومیت کے نظریے میں خدا کی جگہ ’قوم‘ سے پُر کی جاتی ہے۔ اگر مغرب میں قومیت کے ارتقا کا جائزہ لیا جائے تو معلوم ہو گا کہ جب اجتماعی زندگی سے ’ملکیسا‘ کا اقتدار اور ’خدا‘ کی حاکیت کو خارج کر دیا گیا، تو ان کی جگہ پُر کرنے کے لیے اور بندگی کے فطری ذوق کی تسکین کے لیے کسی اور چیز کی ضرورت محسوس ہوئی اور یہ ضرورت قومیت کے بت سے پوری کی گئی۔

قرآن میں رب کائنات، مالک کائنات اور اللہ کی اصطلاحیں استعمال ہوئی ہیں۔ ایک سیکولر نظام میں اللہ کی جگہ ریاست اور قوم لے لیتی ہے۔ مالک کی جگہ ’عوامی استحکام‘ کے تصور سے پُر کی جاتی ہے، اور ’رب‘ کی جگہ سائنس اور ٹکنالوژی کے بت بنا کر سجا لیے جاتے ہیں۔ قومیت کے یہ تین اجزاء آج جدید تسلیث کی نئی شکل ہیں۔

• مقصدِ حیات کی فراموشی: مغرب کے مادہ پرست نظریات کا تیسرا اثر یہ ہوا کہ مسلم معاشرے میں اجتماعی اور انفرادی طور پر زندگی کا مقصد تبدیل ہو گیا۔

پہلے مسلمان کا مقصد رضاۓ الہی کا حصول تھا لیکن مغربی تہذیب اپنانے کے بعد اب ہر آزاد مسلم ملک کے حکمران اپنے عوام کے سامنے معاشی ترقی، زیادہ پیداوار، زیادہ صنعتیں وغیرہ کی تعمیر کے مقاصد پیش کرتے ہیں۔ آج تقریباً ہر مسلم ملک انھی مقاصد کے حصول کے لیے جدوجہد میں مصروف ہے۔ اصل مقصد فراموش کر دیا گیا ہے۔

● معاشی ترقی کی ناقص منصوبہ بندی: اس سلسلے میں پاکستان کی مثال پیش کی جاسکتی ہے۔ جب تحریک پاکستان شروع کی گئی تو کہا گیا کہ پاکستان کا مطلب، لا الہ الا اللہ ہے اور جب نیا ملک حاصل ہو جائے گا تو ہم اسے اسلام کی تجربہ گاہ بنائیں گے۔ لیکن جب ملک حاصل کر لیا گیا تو پہلا چخ سالہ ترقیاتی منصوبہ، دوسرا چخ سالہ ترقیاتی منصوبہ اور تیسرا چخ سالہ ترقیاتی منصوبہ بنایا گیا اور پوری قوم کے اجتماعی وسائل اور جدوجہدان مادی مقاصد کے حصول میں جھوکنک دی گئی۔ لیکن معاشی ترقی کی روشنی میسر آئی اور نہ قوی یہ جھٹی کا خواب پورا ہو سکا۔

اس حکمت عملی سے معاشرہ داخلی تضادات کا شکار ہوا، کیوں کہ مقصد زندگی ارفع و اعلیٰ اقدار کا حصول نہیں، بلکہ مادی خواہشات کا حصول ہو گیا، اور جب بات اقتصادی ترقی کی ہوئی تو پھر ترجیحات ہر طاقت و رفرد کی ذات سے وابستہ ہو گئیں۔ علاقے کی سطح پر ترقی کا سوال آیا تو 'میرا گھر، میرا گاؤں، میرا شہر اور میرا صوبہ' اور سب سے آخر میں 'ملک' کی بات آئی۔ ترقی کی اس دوڑ میں جو پیچھے رہ گیا، وہ دوسروں سے شاکی اور متصادم نظر آنے لگا۔ اقتصادی ترقی ایک مسلم معاشرے میں اعلیٰ اقدار کے حصول کا ذریعہ ہو سکتی ہے، مقصد زندگی نہیں۔

آخری بات یہ کہ مسلم دنیا کی ترقی کے لیے اسے جو منصوبہ دیا گیا، وہ بذاتِ خود اس کے اپنے مفادات کے خلاف ہے۔ آج کی مسلم دنیا میں دو طرح کے وسائل موجود ہیں: ایک افرادی قوت اور دوسرے قدرتی وسائل۔ لیکن یہ ممالک اقتصادی بدحالی میں بیٹلا ہیں۔ ان وسائل کو بہتر طور پر استعمال کرنے کے لیے نظر قرم کی شدید کمی ہے۔ اس صورت حال میں مسلم ملکوں کی اقتصادی ترقی کے لیے جو منصوبے بنائے گئے اور جنہیں آنکھیں بند کر کے قبول بھی کر لیا گیا، ان کی بنیاد ان قرضوں پر ہے۔ ان قرضوں اور امداد کے نام پر عمل میں آنے والی کارروائیوں کا ان ملکوں کی آزادی، خود اختاری اور ترقی پر کیا اثر پڑے گا، اس سوال کو مکمل طور پر نظر انداز کر دیا گیا ہے۔ پاکستان کے حوالے سے یہ بات کبی جاسکتی ہے کہ یہاں ابتدائی ۲۰ سال گزرنے کے بعد یہ محسوس کیا گیا کہ اگر اربوں روپے کے صرافے سے اقتصادی ترقی کے پروگراموں پر عمل درآمد جاری رکھا گیا، تو عام آدمی کو اس سے کوئی فائدہ نہیں پہنچ گا اور وہ پہلے ہی کی طرح مغلوب الحال رہے گا۔ اس وقت پاکستان میں متعدد بڑی صنعتیں ہیں، شپ یارڈ، آسٹیل مل لیکن زراعت سے وابستہ ملک کی

۷۰ فی صد آبادی بدستور بدحالی کا شکار ہے۔

محوزہ اقدامات

یہ وہ پانچ بڑے مسائل ہیں جن کا مسلم دنیا کو سامنا کرنا پڑ رہا ہے اور مسلم دانش ورروں کو انھیں حل کرنے کی تدبیر کرنی چاہیں۔ مسلم معاشرے کی تشکیل نو میں اہل علم و دانش کا کردار جس قدر اہمیت رکھتا ہے، اُس کا اندازہ اسلامی تعلیمات کے پہلے لفظ اقراء سے لگایا جاسکتا ہے۔ قرآن ﷺ کی دعوت دیتا ہے اور ذہانتوں کے استعمال کی ترغیب دلاتا ہے۔

- نصابِ تعلیم کی تشکیل نو: مسلم دانش ورروں کے سامنے سب سے پہلا کام، نصابِ تعلیم کی ازسرِ نو تشکیل ہے۔ آج مسلم معاشرے میں پائی جانے والی بیش تر خرایاں اس نظامِ تعلیم کی وجہ سے ہیں، جو مغربی نظریات پر بنی ہے اور جسے ہر ملک میں جوں کا توں اپنالیا گیا ہے۔ پاکستان میں اسلامی معاشرے کے قیام کی جدوجہد جاری ہے۔ اگر ملک بنتے وقت ۱۹۷۲ء میں ہم اپنے نظامِ تعلیم کو صحیح خلطوں پر استوار کر لیتے تو پاکستان کی نئی نسل اپنے ڈن کے نظریے سے واقف ہوتی اور تو قومی زندگی کا سفر صحیح سمت میں جاری رہتا لیکن ہمارے نظامِ تعلیم میں اہمیتِ تکنالوژی اور سائنس کو دی گئی ہے اور وہ بھی ادھوری، ناقص اور بے سمت۔

- علمی و فکری محادذ کا قیام: اسلامی معاشرے کی تشکیل نو کے لیے دوسرا اہم کام مغرب کے نظریاتی مخلوقوں کا مقابلہ کرنے کے لیے ایک علمی محادذ کا قیام ہے۔ مغرب اس بات سے آگاہ ہے کہ دنیا میں اگر اس کا کوئی اصل حریف ہے تو وہ اسلام ہے۔ مغربی تہذیب نے جس تہذیب کی جگہ لی ہے، وہ اسلامی تہذیب تھی۔ انھوں نے ترکوں، عربوں اور مغلوں سے اقتدار چھینا۔ انھیں احساس ہے کہ اسلام ایک طاقت ہے اور مسلمان اس کی طرف رجوع کر رہے ہیں، اس لیے مغرب کی تمام تopoں کا رخ اسلام کی طرف ہے۔ اس حملے کا ایک پہلو یہ ہے کہ وہ مسلمان کو مغربی نظریات کے سبز باغ دکھا کر قومی طور پر پراؤ ندا کرتے ہیں۔ ضرورت اس امر کی ہے کہ اسلام پر ان اعتراضات کا جواب دینے اور ان کے نظریات کا کھوکھلا پن ثابت کرنے کے لیے مسلمان دانش ورروں پر مشتمل علمی محادذ قائم کیا جائے۔

اسلامی معاشرے کی تغیر نو میں اندر وونی اور بیرونی طور پر رکاوٹیں پیدا کی جاتی ہیں۔

علاقائی سطح پر سطح تک، سازشوں کے جال بچھائے جاتے ہیں اور جن ملکوں میں اسلامی معاشرے کے قیام کی کوشش کی جاتی ہے، اس کے حالات کو اس قدر خراب کر دیا جاتا ہے کہ اسے اپنی سرحدوں کی حفاظت کی فکر لاحق ہو جاتی ہے۔ ان تمام حربوں کو پیش نظر رکھنے اور ان کے سد باب کی ضرورت ہے۔ اس کے ساتھ ہی عوام میں یہ یقین اور اعتماد پیدا کرنے کی بھی ضرورت ہے کہ اسلام ہی ان کے تمام مسائل کا واحد حل ہے اور یہی دین دنیا کی بہتری اور بھلائی کی صفائت دیتا ہے۔ اس کے بغیر اسلامی معاشرے کی تعمیر نو کا کام موثر طور پر نہیں ہو سکتا۔

• نئی اقتصادی پالیسی: تیراہم کام یہ ہے کہ مسلم ملکوں کے لیے نئے اقتصادی منصوبے تیار کیے جائیں۔ اقتصادی مسائل آج ہر مسلم ملک کے لیے انتہائی اہمیت اختیار کر گئے ہیں۔ سیاسی اور سماجی سطح پر بریط اور تنظیم، توازن اور عدل کی شاہراہ زندگی جب تک ہم قائم نہیں کریں گے، اس وقت تک ہم اپنے عوام کو بھوک اور افلاس سے نجات نہیں دلائیں گے۔ تیجھی یہ کہ اسلامی معاشرے کی تشكیل کا کام موثر طور پر نہیں ہو سکے گا۔

• اسلام کا مؤثر پیغام: ایک اہم کام عوام سے صحیح رابطے کا قیام ہے۔ مسلم ملکوں میں دانش وردوں کو جن عملی مشکلات کا سامنا کرنا پڑتا ہے وہ زبان اور ابلاغ سے متعلق ہیں۔ اصلاح کرنے والے جو زبان استعمال کرتے ہیں وہ عوام نہیں سمجھتے۔ جو اصطلاحیں اور مخصوص الفاظ عوام بولتے ہیں ان سے یہ اصلاح کارنا واقف ہوتے ہیں۔ اس لیے پیغام دل پر اثر نہیں کرتا۔ جب ووٹ دینے کا مرحلہ آتا ہے تو ووٹ سرف اس وجہ سے اسلامی قوتوں کے پڑتے میں ووٹ نہیں ڈالتا کہ اسلام کا پیغام اس تک موثر طور پر نہیں پہنچا۔ اس لیے مسلم دنیا کی تمام تعمیری قوتوں کو عوام کے لیے قبل ہم زبان اور اس سے ملحق ہمکنیک پر غور کرنا چاہیے جس کے ذریعے اسلامی معاشرے کا صحیح تصور عالم لوگوں کے ذہنوں میں واضح کیا جاسکے۔ جب ہم یہ یقین رکھتے ہیں کہ سیاسی تبدیلی جبھوری طریقوں سے ہی ممکن ہے تو اس کے لیے ہمیں عوام کو اپنے ساتھ لے کر چلنا ہو گا۔

احیاء اسلام کے لیے تزپ

آج مسلم دنیا میں نئے معاشرے کی تشكیل کی خواہش نظر آتی ہے۔ اس تحریک کے ہر اول دستے میں ایسے نوجوان بھی شامل ہیں جو اسلام کے لیے ہر قسم کی قربانی دینے کے لیے تیار ہیں۔

امریکا اور یورپی ملکوں میں کام کرنے والے مسلم دانش وردوں کو چاہیے کہ وہ اپنے اپنے ملکوں میں ان تحریکوں کی فکری رہنمائی کریں۔ ان کے لیے وقت صرف کریں، وہاں کے مخصوص حالات میں مسائل کا حل تلاش کریں اور جہاں تک ممکن ہو ان تحریکوں کو کامیاب بنانے کے لیے ہر ممکن اقدام کریں۔ یہ ایک حقیقت ہے کہ ہر مسلم ملک میں اسلامی معاشرے کے قیام کی تحریک شروع ہوئی، لیکن وہیں یہ مشاہدہ بھی ایک حقیقت ہے کہ چند برسوں بعد ہی ان میں سے بیش تر تحریکیں غیر مقبولیت کا شکار بھی ہوئیں۔ اس کی وجہ آمرانہ نظام، خوش کن نظرے، اقتصادی نظام یا یمن الاقوای حالات ہو سکتے ہیں لیکن یہ بات واضح ہے کہ کسی بھی مسلم ملک میں اگر اس قسم کی تحریک بر سر اقتدار آگئی تو اسلامی معاشرے کے قیام کے لیے اسے ان دانش وردوں کی فعل رفاقت اور رہنمائی کی ضرورت ہوگی، جو مغربی ملکوں میں کام کر رہے ہیں۔ اس لیے کہ یہ لوگ مغربی نظام کی کوتا ہیوں، خامیوں اور خوبیوں کا قریب سے مطالعہ کرتے رہے ہیں اور بدلتے ہوئے حالات کی روشنی میں مسائل کا حل تلاش کر سکتے ہیں۔

اسلامی معاشرے کی تشکیل نو صرف علماء اور دانش وردوں کے اقدامات کے نتیجے میں ہی عمل میں نہیں آئے گی، کیوں کہ کوئی بھی نظریہ اور کوئی بھی نظام، دنیا میں صرف کتابوں، نعروں، جلوسوں، کانفرنسوں اور تقریروں کے ذریعے قائم نہیں ہوا۔ جس طرح کسان بیچ بونے سے پہلے اور بعد میں مسلسل جدوجہد کرتا ہے، اسی طرح اس مقصد کے لیے بھی مسلسل اور ان تھک محنت کی ضرورت ہے۔ اس لیے دانش وردوں کا صرف فکری مخاذ پر کام کرنا کافی نہیں، انہیں عملی جدوجہد میں بھی شریک ہونا چاہیے۔
